

# شائے

## خلفاء راشدین

حکیم الاسلام قاری محمد طیبؒ بنظرہ منتمم والعلوم دیر بند  
تخصیص: جناب محمد اقبال قریشی، ہارون آبادی

مضمون ہذا کے مطالعہ سے قبل ”مضمون شان رسالت“ مطبوعہ الحق“ صفر ۱۹۳۵ء ایک مرتبہ  
پھر ٹیپہ لیجئے۔ بالخصوص شان کے معنی اور اس کی قسمیں، قربت، ہمت اور ہدایت کے معنی  
مفہوم کو پھر دیکھ لیجئے تاکہ مضمون ہذا کو سمجھنے میں آسانی ہو۔ واللہ المستعان وعلیہ التکلیف۔ بندوا تھرتیسی

فَقَدَرُوا عَنِّي وَعَنِّي رَضِيَ اللَّهُ عَنْهُ قَالَ قِيلَ يَا رَسُولَ اللَّهِ مَنْ تُوِّمِرُكَ لَبَدًا قَالَ  
إِنْ تُوِّمِدُوا أَبَا بَكْرٍ رَضِيَ اللَّهُ عَنْهُ تَجِدُوا أَمِينًا ذَاهِدًا فِي الدُّنْيَا ذَا عِبَابٍ فِي الْآخِرَةِ وَإِنْ  
تُوِّمِدُوا عُمَرَ رَضِيَ اللَّهُ عَنْهُ تَجِدُوا قَوِيًّا أَمِينًا لَا يَخَافُ فِي اللَّهِ لَوْحَةً لَأْتَمِدُوا وَإِنْ  
تُوِّمِدُوا عَلِيًّا رَضِيَ اللَّهُ عَنْهُ وَلَا أَرَاكُمْ فَاعْلَمُوا عَلَيْهِ تَجِدُوا حَادِيًا صَهْبِيًّا يَأْتِيكُمْ بِالْخَيْرِ  
الصِّرَاطِ الْمُسْتَقِيمِ - (رواۃ احمد - مشکوٰۃ - باب مناقب العترۃ)

(ترجمہ)

”جو تحقیق حضرت علی رضی اللہ عنہ سے روایت کی گئی کہ انہوں نے فرمایا کہ رسول اللہ صلی اللہ علیہ وسلم  
سے عرض کیا گیا کہ یا رسول اللہ! آپ کے بعد ہم کے امیر بنائیں؟ فرمایا کہ اگر حضرت ابو بکرؓ کو امیر  
بناؤ تو تم انہیں امین اور دنیا سے بے رغبت اور آخرت کا شائق پاؤ گے اور حضرت عمرؓ کو امیر  
بناؤ تو تم انہیں قوی اور امین پاؤ گے جو خدا تعالیٰ کے معاملہ میں کسی ملامت کی پرواہ کرنے والے  
نہیں ہیں اور حضرت علیؓ کو امیر بناؤ اور میں دیکھتا ہوں کہ تم ایسا کرنے والے نہیں ہو تو تم انہیں  
ہدایت کنندہ اور ہدایت یافتہ پاؤ گے جو تمہیں سیدھے راستہ پر چلائیں گے۔“

اس حدیث میں بظاہر تو خلفائے راشدین رضی اللہ عنہم کو نام بنام متعین کیا گیا ہے اور ان کے کمالات و  
مناقب پر روشنی ڈالی گئی ہے اور اس بلیغ اور معجزانہ انداز سے کہ ان ہی تین شانوں کی ذیل میں مراتب خلافت اور

دستور امامت و خلافت کو بھی واضح فرمایا گیا ہے اور ہر شے شئون خلافت کو ترتیب اور ذکر فرما کر خلفائے ثلاثہ کے مراتب کی طرف گھلا اشارہ فرمایا گیا ہے۔ چنانچہ حضرت ابو بکر صدیق رضی اللہ عنہ کے بارے میں زاہداً فی الدنیا داعباً فی الآخرہ فرمایا کہ ان کی شان کمال قرب بتلائی گئی ہے اور ظاہر ہے کہ سب شانوں سے قرب خداوندی سب سے اعلیٰ درجہ ہے اور جب قرب ہی نبوت کی اساس ہے تو صاحب قرب پر گویا نبوت کی عین تجلی ہوگی۔ اور اسے نبی سے متصل اور بلا فصل خلیفہ ہونا چاہیے۔ اس لیے حضرت مدین اکبر رضی اللہ تعالیٰ عنہ افضل الخلفاء و اول الخلفاء ہوئے۔

پھر حضرت فاروق اعظم کو قوی اور امین فرمایا کہ ان کی شان کمال ہدایت بتلائی گئی ہے اور ظاہر ہے کہ ”ہمت“ قرب اور ہدایت کے درمیان ایک برزخی مقام ہے کہ خالق سے کمال لے اور مخلوق کو دے۔ اس لیے حضرت عمر رضی اللہ عنہ کو ترتیب خلافت میں حضرت ابو بکر رضی اللہ عنہ اور حضرت علی رضی اللہ عنہ کے درمیان لایا گیا۔ اور مقام ہدایت چونکہ ہمت کے بعد کا مقام اور اس کے آثار میں سے ہے اس لیے حضرت علیؑ آخری خلیفہ ہوا ضروری تھا۔

حدیث پر اشکال اور اس کا مدلل جواب | حدیث میں حضرت عثمانؓ کی خلافت کا کوئی ذکر نہیں اور نہ ہی ان کے کسی ممتاز صفت کا ذکر ہے اور اس کا

جواب یہ ہے :

(۱) بقاعدہ بلاغت عدم ذکر، مذکور عدم کو مستلزم نہیں کہ اگر اس حدیث میں مذکور نہیں تو اسے معدوم مان لیا جائے۔ کیونکہ اگر اس حدیث میں خلافت عثمانی کا ذکر نہیں تو دوسری حدیثوں میں تو ہے۔

(۲) دراصل اس حدیث میں خلافت نبوت کی تین شانیں قرب، ہمت اور ہدایت کے متعلق بیان کیا گیا ہے کہ حضرت عثمان رضی اللہ عنہ میں جو امتیازی شان اور وصف خصوصی تھا وہ اساسی اصول استخلاف میں شامل نہیں بلکہ ان ہی اوصاف ثلاثہ میں سے بعض اوصاف کا تتمہ ہے۔ چنانچہ وصف عثمانیؓ، وصف فاروقیؓ کا تتمہ تھا اور خلافت عثمانیؓ و خلافت فاروقیؓ کا تکملہ تھی۔

تفصیل اس اجمال کی یہ ہے کہ کمال ہمت کے دو آثار ہیں۔ ایک شدت و غضب، دوسرے حیاء و مروت اور یہ ایک وترہ طبعی ہے کہ ہمت کے سلسلہ میں پہلے شدت و غضب اپنا کام کرتے ہیں اور اس کی تکمیل پر حیاء و مروت کا کام آتا ہے اور اپنی کارگزاری دکھانا ہے۔ چنانچہ اولین اثر (شدت و غضب) پہلے فاروق اعظمؓ پر ظاہر ہوا اور دوسرا اثر حیاء و مروت حضرت عثمان رضی اللہ عنہ میں نمایاں ہوا اور اس معنی میں یہ دونوں خلیفے مل کر ایک خلافت کے ہو جاتی ہیں گو صورتاً اور عدداً دو تھیں۔ اس لیے حدیث میں

حضرت عمر رضی اللہ عنہ اور حضرت عثمان رضی اللہ عنہ کے وصف مشترک ہمت کا ذکر ہوا۔ گو یا خلافت عثمانی، خلافت فاروقی کا تتمہ تھی۔ چنانچہ فتوحات کا جو سیلاب دور فاروقی میں بہنا شروع ہوا وہ دور عثمانی میں مکمل ہوا۔ اور حضرت عثمان رضی اللہ عنہ کی ہمت ملاحظہ ہو کہ جام شہادت نوش فرمایا مگر تمہیں خلافت نہ آتاری۔ یہ عزم محکم اور ہمت عالی کی شان وہی ہمت فاروقی سے ملتی جلتی شان ہے۔ صرف رنگ کا فرق ہے اس لیے حدیث میں اصل کا ذکر آجانا فروع کے اور اثر کے آجانے کے مترادف ہے یا بسلسلہ اوصاف خلافت اصل کو بیان کر کے تلمیح کی ضرورت نہ سمجھی گئی۔

حضرات خلفاء راشدینؓ کو بالترتیب خلافت اسی زمانے میں ملی جب اُس کی بسزورت تھی

ذات بابرکات نبوی صلی اللہ علیہ وسلم کے بعد متقلد رنگ نبوت کے خوگر انسانوں کو اگر طلب ربانی، قرب رحمانی اور تربیت نفسانی کی جستجو

درتلاش تھی تو ذات مدیعی رضی اللہ تعالیٰ عنہ سے وابستہ کیا گیا جو شان قرب کی وجہ سے ذات نبوت کا عکس لیے ہوئے تھی اور دور مدیعی کے بعد نبوت کے عینی اور ذاتی رنگ سے بعد ہو جانے کے سبب فتن کے خطرات اور مہمات عظیمہ درپیش تھے تو دامن فاروقی کی پناہ دی گئی جو شان قوت و ہمت کے سبب شجاعت نبوت کا اظہار کامل تھے اور تنقید احکام دین میں کسی کی دررعایت یا اندیشہ ملامت یا کسی خوف و خطر کی پرواہ کرنے والے نہ تھے۔

اور شدت و غضب کے سبب قلوب میں ہیبتِ خلافت کا اثر بیٹھ جانے اور سارے گردن کشوں کے مغلوب ہو جانے کے بعد اس کا رد عمل حیاء و مروت سے ممکن تھا تو بیکر حیاء و مروت حضرت عثمان رضی اللہ عنہ سربرِ خلافت ہوئے اور جب حیاء و مروت کا غلبہ ہو گیا (کیونکہ شروع میں آثار شدت کی غلبہ حیاء سے تعدیل ہوتی رہی۔ لیکن زمانے کی رفتار کے ساتھ ساتھ شدت فاروقی کے آثار ماضی ہوتے گئے اور حیاء عثمان رضی اللہ عنہ خالص ہوتی گئی) تو فتنہ سامان طبعیتیں بے روک ہو کر ابھرنی شروع ہوئیں اور جفا پیشہ منظم لوگوں کے ہاتھوں حضرت عثمانؓ شہید ہو گئے اور ہدایت کے آسمان پر گھاٹیں چبانے لگیں تو کمال ہدایت والے امام حضرت علی رضی اللہ عنہ صحیحہ کا وصف غالب ہی ہدایت اور استقامت کا خلیفہ بنے جو گنجینہ مہارت، خزینہ علوم و عقائد اور آفتاب ہدایت تھے۔

حضرات خلفائے راشدین کی عملی زندگی میں ان نشانوں کا اثر؛

حضرت صدیق اکبرؓ جو کچھ منقطع عن الخلق یعنی زاہد فی الدنیا اور متعل بالخلق یعنی راعب فی الاخرت تھے اس لیے ان کی نظر بغیر اللہ تعالیٰ کے کسی غیر پر نہ پڑتی تھی اور نہ کسی غیر

# توحید - تفرید - تنزیہ - تجرید

کی طرف انکشاف تھا۔ اس لیے آپ کا ٹیکہ کلام اُٹھتے بیٹھے وقت کلمہ اخلاص یعنی لا الہ الا اللہ تھا جو اعلیٰ ترین مقام توحید ہے۔

حضرت عمر رضی اللہ عنہ کی نگاہ باطن غیر پر پڑتی تھی۔ مگر اس سے نفی عظمت و کمال کے لیے غیر اللہ کو نہایت حقارت سے دیکھتے تھے اور کسی غیر کی ادنیٰ اسی عظمت بھی ان کے قلب کو مشغول نہیں کر سکتی تھی اس لیے آپ کا ٹیکہ کلام اللہ اکبر تھا جو اعلیٰ ترین مقام تفرید ہے۔

حضرت عثمان رضی اللہ عنہ کی نگاہ غیر پر مزور پڑتی تھی اور اس کے لیے اثبات کمال سے بھی گریز نہیں تھا لیکن کمال خالص نہیں بلکہ نقص آمیز۔ نقص اور سمات نقص سے بریت دیکھتے تو مرثیہ اللہ کے لیے اس لیے ان کا بکثرت ذکر سبحان اللہ تھا جو اعلیٰ ترین مقام تنزیہ ہے۔

حضرت علی رضی اللہ عنہ کی نگاہ بلاشبہ غیر پر پڑتی تھی مگر وہ غیر اللہ کے کمال کو نقص آمیز دیکھنے کے بجائے اس کمال کے اصل اور نسبت پر نگاہ رکھ کر اس سے کمالات حق کا مشاہدہ فرماتے جو ہدایت اور استقامت کا حاصل ہے اس لیے آپ کا کلام الحمد للہ تھا جو اعلیٰ ترین مقام تجرید ہے۔

یہ ان مقاماتِ اولیہ اور ان حقائق کو جس روایت سے سمجھا ہوں وہ ابن عبد البر رحمۃ اللہ علیہ نے الریاض النضرہ فی مناقب العشرہ میں اس طرح نقل فرمائی ہے:

سئل جعفر الصادق عن الصحابة فقال ان ابا بكر بن الصديق صلى عليه بمشاهدة الربع بيده وكان لا يشهد مع الله غيرك فمن اجل ذلك كان اكثر كلامه لا اله الا الله وكان عمر يري كل ما دون الله صغيرا حقيرا - في جنب عظمة الله وكان لا يرضى التعظيم بغير الله فمن اجل ذلك كان اكثر كلامه الله اكبر وعثمان كان لا يرضى ما دون الله مغلولاً اذ كان مرجعه الى الفناء وكان لا يرضى التنزيه الا الله لمن اجل ذلك كان اكثر كلامه سبحان الله - وعلي بن ابى طالب كان يرضى ظهور الكون من الله وقيامه الكون بالله ورجوع الكون الى الله فمن اجل ذلك كان اكثر كلامه الحمد لله -

اللہ تعالیٰ نے ان چاروں کلمات کو ملا کر ایک مجموعی ذکر بنا دیا جس کا لقب کلمہ تجرید ہے۔ جو ایک جامع توحید و تفرید و تنزیہ و تجرید ہے۔ یعنی سبحان اللہ والحمد للہ ولا الہ الا اللہ و اللہ اکبر۔ کوئی شبہ نہیں اس کلمہ کی مگر ادھر اس کے ذکر کی مشق و عادت ڈالی جائے تو

یقیناً خلفائے اربعہ کی نسبتوں سے مناسبت پیدا ہو سکتی ہے اور آدمی ان چاروں مقاماتِ باطن پر فائز ہو سکتا ہے۔ گویا ان چاروں مقاماتِ باطن کے اقطاب یہ خلفائے راشدین ہیں اور بعد کے ان مقامات کو پانے والے لوگ ان کے عیال ہیں۔ اس طرح خلفائے راشدہ رضی اللہ عنہم ان احوال و مقامات کی جامع ہے جو اس کلمہ کے ذکر میں پہنائے ہیں۔

حدیث پر ایک اور اشکال اور اُس کا جواب | حضرت علی رضی اللہ تعالیٰ عنہ کے وصف خاص کا ذکر فرماتے وقت حضور صلی اللہ

علیہ وسلم نے فرمایا :-

وَلَا اَدَاكُمْ فَا عَلِيٍّ سے یہ مراد نہیں ہو سکتی کہ تم انہیں سرے سے خلیفہ نہ بناؤ گے کیونکہ اس طرح یہ قول نبوی صلی اللہ علیہ وسلم معاذ اللہ غلط اور خلاف واقعہ ہو گا۔ کیونکہ بہر حال حضرت علیؑ کو حضرت صحابہ نے خلیفہ بنایا اور بالاتفاق سب نے تسلیم کیا۔

اس جملہ سے خلیفہ بلا فصل بھی مراد نہیں ہے۔ کیونکہ خود حدیث نبوی میں ان کی خلافت تیسرے نمبر پر رکھی گئی ہے۔ جو بالفصل ہونے کی دلیل ہے نہ کہ بلا فصل۔

سوا اس جملہ کا مطلب یہ ہو گا کہ میں نہیں دیکھتا کہ تم تیسرے نمبر پر حضرت علی رضی اللہ تعالیٰ عنہ کو خلیفہ بناؤ گے۔ سو یہ واقعہ بھی ہے کہ صحابہ رضی اللہ تعالیٰ عنہم نے انہیں تیسرے نمبر پر خلیفہ نہیں بنایا۔ اس میں معاذ اللہ ان کی کوئی خود غرضی نہیں تھی ورنہ کلام رسول اللہ صلی اللہ علیہ وسلم میں اس کی خبر ہوتی۔ پس اب کوئی اشکال نہ رہا۔

بقیہ: سید عطاء اللہ شاہ بخاری

کیا جا رہا ہے جب کہ نئے نویے خود ساختہ مجاہدین کی ایک کھیپ سے قوم کو متعارف کرایا جا رہا ہے۔

شومی قسمت کہ ہر منزل انہیں ملی جو شریک سفر نہ تھے

خدا را علماء حق کو بدنام نہ کیجئے۔ اُن کے کردار کو مسخ نہ کیجئے۔ تم نے انہیں زندگی میں بہت کچھ ستایا :-  
 آج وہ تمہاری گھنائے رنگ اور بدگمانی دُنیا کو چھوڑ گئے اور تم سے ابد الابد کے لیے مُنہ موڑ گئے۔ لیکن تم نے ان کا قبروں تک پہنچا کیا اور ان کی اوداجِ مقدسہ کو ستانے سے باز نہیں آئے۔ ان کے لاکھوں عقیدت مندوں شاگردوں، مریدوں کا دل دکھایا۔ ان کی آل اولاد کو روحانی اذیت دی۔ تعمیر نہیں کر سکتے نہ سہی تحریب کاری تو نہ کریں جو وقت آئے گا جب ہم اصل اور نقل، کھوٹے و کھرے میں پہچان کریں گے اور اب وہ وقت دُور نہیں ہے اس کے بارے میں خود امیر شریعتؑ پیش گوئی فرما گئے ہیں کہ: ”ایک وقت آئے گا تمہاری قبروں پر آکر رُو گئے اور کہو گے کہ تمہیں لوگ سچے تھے“

هر دور میں اول



پاکستان کا  
نمبر 1 بیس سہراب

# HUSEIN

PAKISTAN'S LEADING  
MANUFACTURERS AND EXPORTERS



QUALITY COTTON  
FABRICS & YARN  
HUSEIN TEXTILE MILLS

COTTON SEWING THREAD &  
TERRY TOWELS  
JAMAL TEXTILE MILLS

For enquiries for Sheetings, Cambrics,  
Drills, Duck, Poplins, Tusseris,  
Gabardine, Cordurey, Bed-Sheets, Terry Towels,  
Cotton Sewing threads and yarns, please write to

**HUSEIN INDUSTRIES LTD**

4th Floor, No. 7, Gulshan-e-Iqbal Main,  
111 Chattrajee Road, P. O. Box No. 80,  
LAKHNERI  
Phone: 228601 (5 Lines) C.A.M. COMMUT.

سوار پر کیا



کامیاب ترین گھڑی

معیاری  
اور  
قابل  
اعتماد

انگل

ایک عالمگیر قلم

A PRODUCT OF  
AZAD FRIENDS & CO. LTD.



AFC-5/74

Crescent